

आकाशवाणी पुणे

प्रादेशिक वृत्त विभाग

प्रादेशिक बातम्या

सकाळी ०७.१० वा.

दिनांक - १६/०५/२०१२

वार : बुधवार

ठळक बातम्या

१. खतांवरील अनुदान कमी करून तो निधी सेंद्रीय शेतीला प्रोत्साहन देण्यासाठी वापरण्याचा केंद्र सरकारचा प्रस्ताव.
२. माजी दूरसंचार मंत्री ए. राजा यांना जामीन मंजूर.
३. आय.पी.एल. क्रिकेट स्पर्धेतील स्पॉट फिक्सिंग प्रकरणी ५ खेळाडू निलंबित.
४. यंदा मॉन्सून वेळेत आणि सरासरीइतकाच होण्याचा अंदाज.

□□□□□□□□

खतं

शेतीसाठी खतांचा बेसुमार वापर होत असून त्यामुळ जमिनीची उत्पादकता आणि कस कमी होत आहे. या पार्श्वभूमीवर खतांचा वापर कमी होण्याच्या उद्देशानं खतांवर दिलं जाणारं अनुदान कमी करण्याचा सरकारचा इरादा आहे, असं केंद्रीय कृषी मंत्री शरद पवार यांनी म्हटलं आहे. काल लोकसभेत त्यांनी ही माहिती दिली. या निर्णयामुळं जो निधी वाचेल त्याचा उपयोग सेंद्रीय शेतीला प्रोत्साहन देण्यासाठी केला जाईल असं त्यांनी सांगितलं.

कृषी क्षेत्रात जैविक खतांचा वापर वाढला पाहिजे, अशी अपेक्षा व्यक्त करून जैविक आणि कंपोस्ट खतांच्या निर्मितीसाठी सरकारतर्फे आर्थिक मदतही दिली जात आहे अशी माहितीही त्यांनी दिली.

□□□□□□□□

सहकार

सहकारावर गरजेपेक्षा अधिक अवलंबित्व, व्यावसायिकतेचा अभाव, अशा कारणामुळं देशातल्या सहकार क्षेत्रापुढं मोठं आव्हान निर्माण झालं आहे असं मत केन्द्रीय कृषी मंत्री शरद पवार यांनी व्यक्त केलं आहे. नवी दिल्ली इथं काल आयोजित

करण्यात आलेल्या राष्ट्रीय सहकार परिषदेत ते बोलत होते. देशात सुमारे सहा लाख सहकारी संस्था कार्यरत आहेत. या संस्थांना कायद्यातील काही तरतुदींमुळंही अडचणी येत असल्याचं त्यांनी नमूद केलं.

माजी राष्ट्रपती डॉ. ए.पी.जे. अब्दुल कलाम हेही यावेळी उपस्थित होते.

□□□□□□□□

ए राजा जामिन मंजूर

टू जी स्पेक्ट्रम गैरव्यवहार प्रकरणी माजी दूरसंचार मंत्री ए. राजा यांना काल न्यायालयानं जामीन मंजूर केला. २० लाख रूपांच्या जातमुचलक्यावर आणि तेवढ्याच रक्कमेच्या दोन हमीपत्रांवर हा जामीन मंजूर केल्याचं केंद्रीय अन्वेषण विभाग न्यायालयाचे विशेष न्यायाधिश ओ.पी. सैनी यांनी म्हटलं आहे. जामीन मंजुरीनंतर साक्षीदारांवर कोणत्याही प्रकारे दबाव आणण्याचा प्रयत्न करू नये, असं न्यायालयानं राजा यांना बजावलं आहे. न्यायालयाच्या परवानगीशिवाय तामिळनाडूला भेट देऊ नये आणि दूरसंचार विभागाच्या आपल्या कार्यालयातही जाऊ नये अशा अटीही न्यायालयानं ए. राजा यांना घातल्या आहेत.

गेल्या वर्षी दोन फेब्रुवारी रोजी ए. राजा यांना अटक करण्यात आली होती.

□□□□□□□□

मनरेगा - जयराम रमेश

महात्मा गांधी राष्ट्रीय ग्रामीण रोजगार हमी कायदा अर्थात मनरेगाच्या सर्व राज्यांतील कामगिरीचा परीक्षण अहवाल येत्या नोव्हेंबर महिन्यात संसदेत सादर केला जाणार आहे. केंद्रीय ग्रामीण विकास मंत्री जयराम रमेश यांनी काल राज्यसभेत ही माहिती दिली. २ हजार ७ ते २ हजार ११ या कालावधीसाठीचा हा परीक्षण अहवाल आहे. या योजनेचं परीक्षण सध्या सर्व राज्यांमध्ये सुरू असून ऑक्टोबर महिन्याच्या अखेरीपर्यंत त्याचा मसुदा मंत्रालयाला मिळेल, असंही रमेश यांनी सांगितलं. या योजनेच्या प्रभावी अंमलबजावणीमुळे रोजगारासाठी स्थलांतर करणाऱ्यांच्या संख्येत घट झाली आहे. ग्रामीण विकास मंत्रालय दरवर्षी या योजनेवर ४० हजार कोटी रूपये खर्च करत असल्याचंही रमेश यांनी सांगितलं.

□□□□□□□□

कुलगुरू

पुणे विद्यापीठाच्या कुलगुरूपदी महाविद्यालयं आणि विद्यापीठ विकास मंडळाचे संचालक डॉक्टर वासुदेव गाडे यांची नियुक्ती करण्यात आली आहे. राज्यपाल के. शंकरनारायणन् यांनी काल मुंबईत ही घोषणा केली. डॉक्टर गाडे यांनी नवी दिल्लीच्या जवाहरलाल नेहरू विद्यापीठामधून लाईफ सायन्सेस विषयात एम.एस्सी. आणि पी.एच.डी. केली असून जून २००३

पासून ते पुणे विद्यापीठात जैव तंत्रज्ञान विभागात प्राध्यापक आणि प्रपाठक म्हणून कार्यरत आहेत. कुलगुरू डॉ. रघुनाथ शेवगावकर यांच्या राजीनाम्यानंतर गेले आठ महिने विद्यापीठाचं कुलगुरूपद रिक्त होतं.

□□□□□□□□

ए.के. सिंग व्याख्यान

युद्धविषयक अत्याधुनिक तंत्रज्ञान आणि पारंपरिक पध्दती या दोन्हींचा मेळ घालून राष्ट्रीय सुरक्षेच्या आव्हानांचा सामना करणं आवश्यक आहे, असं प्रतिपादन भारतीय लष्कराच्या दक्षिण विभागाचे प्रमुख, लेफ्टनंट जनरल ए.के. सिंग यांनी केलं. काल पुणे विद्यापीठात आयोजित जनरल बी.सी. जोशी स्मृती व्याख्यानात -एकविसाव्या शतकातील युद्धस्थिती- या विषयावर ते बोलत होते. नक्षलवाद दहशतवाद आणि शेजारील राष्ट्रांकडून धोका अशी आव्हानं गुंतागुंतीची असून त्याचा मुकाबला करण्याची क्षमता भारतीय सुरक्षा यंत्रणांमध्ये आहे. असंही सिंग यांनी यावेळी सांगितलं. पुणे विद्यापीठ आणि भारतीय सेनेच्या वतीनं हे व्याख्यान आयोजित करण्यात आलं होतं.

□□□□□□□□

लष्कर प्रमुख पुणे भेट

लष्कर प्रमुख जनरल व्ही. के. सिंग उद्या आणि परवा पुण्याच्या दोन दिवसांच्या दौऱ्यावर येत आहेत. उद्या, ते पुण्यातील राष्ट्रीय संरक्षण प्रबोधिनी अर्थात एन.डी.ए. मध्ये आयोजित लष्कर गट विमा निधी ए.जी. आय. एफ विषयक संमेलनामध्ये सहभागी होतील. याच भेटीत लष्कराच्या दक्षिण विभाग मुख्यालयातर्फे त्यांना समारंभपूर्वक निरोप देण्यात येणार आहे.

□□□□□□□□

स्पॉट फिक्सिंग

भारतीय क्रिकेट नियामक मंडळानं काल आय.पी.एल. मधल्या स्पॉट फिक्सिंग प्रकरणी पाच खेळाडूंना निलंबित केलं. याप्रकरणी आंतरराष्ट्रीय क्रिकेट परिषदेच्या, भ्रष्टाचार-विरोधी विभागाचे माजी अध्यक्ष रवी सावनी यांच्या अध्यक्षतेखाली एक चौकशी समितीही स्थापन करण्यात आली आहे. या पाचही जणांचं सर्व प्रकारच्या क्रिकेटमधून निलंबन करण्यात आलं असून चौकशी पूर्ण होईपर्यंत ते कायम राहिल, असं पत्रकारांनी सांगितलं.

दरम्यान क्रिकेटमध्ये होणाऱ्या सामना निश्चितीची केंद्रीय क्रीडा मंत्री अजय माकन यांनी गंभीर दखल घेतली आहे. सामना निश्चिती ही फक्त क्रिकेटपुरती मर्यादित राहिली नसून देशात होणाऱ्या इतर खेळांमध्येही हा गैरप्रकार होत असल्याचं माकन यांनी काल दिल्लीत पत्रकारांशी बोलताना सांगितलं.

□□□□□□□□

आय.पी.एल.

आयपीएल क्रिकेट स्पर्धेत काल झालेल्या सामन्यात दिल्ली डेअर डेव्हिल्सने किंग्ज इलेव्हन पंजाबचा ५ गडी राखून पराभव केला. दिल्लीकडून महेश जयवर्धनेनं सर्वाधिक ५६ धावा केल्या.

□□□□□□□□

मान्सून

देशात यंदा मान्सून वेळेत दाखल होण्याची शक्यता भारतीय हवामान विभागानं व्यक्त केली आहे. केरळच्या किनारपट्टीवर १ जून रोजी मान्सून दाखल होणार असल्याचं हवामान विभागानं काल नवी दिल्ली इथं जाहीर केलं.

भारतासारख्या कृषीप्रधान अर्थव्यवस्था असलेल्या देशाच्या दृष्टीनं मान्सूनचं वेळेवर होणारं आगमन महत्वाचं आहे. यंदा मान्सूनच्या पावसाचं प्रमाण नेहमीच्याच सरासरी इतकं राहिल असाही अंदाज वर्तवण्यात आला आहे.

□□□□□□□□

पाणीकपात नाही

पुणे शहरासाठी यापुढं आणखी पाणीकपात करण्याचा सध्या कोणताही विचार नाही असं महापालिका पाणीपुरवठा विभागाचे प्रमुख व्ही.जी. कुलकर्णी यांनी सांगितलं. शहराला पाणीपुरवठा करणाऱ्या वरसगाव आणि टेमघर धरणातलं पाणी संपल्यानं पाणी कपातीच्या अनुषंगानं त्यांनीही माहिती दिली. खडकवासला धरणा सुमारे साडेतीन टी.एम.सी. पाणी शिल्लक असून पुण्याला सध्या १ हजार ५० एम.एल.डी. पाणी देत असल्याचं कुलकर्णी म्हणाले.

□□□□□□□□

दुष्काळ

उस्मानाबाद जिल्ह्यात उन्हाळ्याची तीव्रता दिवसेंदिवस वाढत आहे. शहरी आणि ग्रामीण भागात मिळून ८४ टँकसत्सुरू आहेत. जिल्ह्यात ३४ ठिकाणी नव्यानं विधन विहिरी घेतल्या असून ५ शे ३३ विधन विहिरींचं अधिग्रहण करण्यात आलं आहे. जिल्हा टंचाईटनिवारण कक्षातून ही माहिती देण्यात आली.



पाणी टंचाइह

हिंगोली जिल्ह्यातील हिंगोली, कळमनुरी, वसमत, औंढा नागनाथ आणि सेनगाव या ५ तालुक्यातील ११ गावात ७ शासकीय आणि ३ खाजगी टँकरद्वारे पाणी पुरवठा सुरू आहे. एकूण ६९ गावात आणि ६ वाड्यांमध्ये विहीरी आणि विंधन विहीरींचं अधीग्रहण करण्यात आलं आहे.



व्हाईस कास्ट

बीड जिल्ह्यात बियाणांची टंचाइहसाठी असून शासनाने याकडे गांभीयाहे लक्ष द्यावं आणि खबरदारीच्या उपाययोजनांची प्रभावी अंमलबजावणी करावी, अशी मागणी शेतकऱ्यांकडून होत आहे: बीड जिल्ह्यात पाणी टंचाइह चारा टंचाइहंतर आता बियाणांची टंचाइहसध्या मोठ्या प्रमाणावर भेडसावत आहे. एका विशिष्ट जातीचं बियाणं जिल्ह्यात मागणीपेक्षा अत्यंत कमी प्रमाणात पुरवठा होत असून, यामुळे शेतकऱ्यांना अधिक दरानं बियाणं खरेदी करावं लागत आहे. जिल्ह्याचे पालक मंत्री जयदत्त शिरसागर यांनी बियाणं कंपनीला मागणीच्या प्रमाणात पुरवठा करण्यासंबंधी सुचना दिल्या असताना देखील बियाणाचा पुरवठा कमी झाला आहे. त्यातही प्रशासनाचं नियंत्रण नसल्यानं शेतकऱ्यांना जादा दरानं बियाणं खरेदी करावं लागतं आहे. कृषी विभाग आणि जिल्हा प्रशासनानं भरारी पथकं निमाह्र केली असून, या पथकांनी जादा दरानं होणारी विक्री रोखावी आशी अपेक्षा शेतकरी करतो आहे.



पठ्ठे बापूराव - मदतनिधी

पवळा पठ्ठे बापूराव संगीत लोककला साहित्य अकादमीच्या पुणे शाखेतर्फे वृद्ध आणि गरजू तमाशा कलाकारांचा काल पुण्यात मदतनिधी देवून सन्मान करण्यात आला. यावेळी पद्मश्री पुरस्कारानं गौरवलेल्या लावणी कलावंत यमुनाबाइह्वाइह्कर यांचा, राज्याच्या सांस्कृतिक मंत्री फौजिया खान यांच्या हस्ते गौरव करण्यात आला.



अपघात

सूरत-नागपूर महामागाह्वर पाटोळा तालुक्यातील कन्हेरे गावाजवळ ट्रक आणि प्रवासी जीप यांच्यात समोरासमोर काल झालेल्या अपघातात ६ प्रवासी ठार झाले असून १९ जण जखमी झाले आहेत. मृतांमध्ये ३ महिला आणि ३ वर्षीय मुलींचा समावेश आहे. जखमींवर शासकीय रुग्णालयात उपचार सुरू आहेत.

□□□□□□□□

हवामान

उद्या सकाळपर्यंतच्या हवामान अंदाजानुसार मराठवाड्यात तुरळक ठिकाणी मेघगजहेसह पावसाची शक्यता आहे. कोकण आणि मध्य महाराष्ट्रात हवामान कोरडं राहिल असं पुणे वेधशाळेंनं म्हटलं आहे.

□□□□□□□□